

BEWSA *

Fortis ut mors

Miexja r-Regina...
Fil-moh̄ba ta' qalbha
il-ğlieda ħarxa bejn id-dmugħ u r-rażan.
Miexja r-Regina ta' Franzia,
Marie Antoinette,
u l-bojja, bla qilla u bla īniena,
miexi ma' ġenbha.
Fil-misraħ,
—baħar ta' nies li għandhom l-għatx ta' demmha—
hemm lest il-palk,
u fuq il-palk sewdieni
tleqq is-Sikkina taħt id-dija bajda
ta' l-aħħar xemx.

* Outside, the noisy thousands awaited her... She stood unmoved by the insults of these people. But when a child kissed its hand to her, she came near weeping.

She left the cart and mounted the scaffold.

Ma titnihedx il-Mara,
 iżda kiesħa bħal lefgħa
 tkħoss tkexkixa tissaqgħar ma' ġisimha,
 għaliex bla ħnien ta' tagħifas
 il-mibegħda ta' min ħabbejna b'qalbna.
 Miexja r-Regina... ta' regina l-mixja,
 ta' regina l-imġiba;
 iżda fuq wiċċha
 għandha s-sfura tal-mewt,
 għaliex aktar mill-mewt ħarxa l-mibegħda.

* * *

Miexja r-Regina...
 Qalb il-kotra magħiduba
 trakha titbissem ħlewwa ta' tarbijja
 hienja fuq dirghajn ommha :
 b'ħarsa ta' l-angli
 dik il-ħlejqa bla ħtija
 tiġibor fuq fommha l-ponot ta' subghajha
 u, 'l fuq mir-rijus, tixħtilha bewsa. Mewġa.
 shiuna ta' demm tfawwar mill-qalb imrażżna
 tar-Regina u fuq wiċċha
 tinżel demgħa ta' faraġ :
 joħla l-morr tal-mibegħda
 fil-benna ta' l-imħabba,
 u bla tkexkixa
 tniżżejjel rasha r-Regina
 taħbi ix-xafra tal-mewt...
 Kemm tiflaħ BEWSA !

DUN KARM.